
L-Ewwel Hadd tal-Avvent

Qari I

Mhux li kont iċċarrat is-smewwiet u tinzel!

Is 63, 16b-17.19b; 64, 2-7

Qari mill-Ktieb tal-Profeta Isaija

¹⁶Int, Mulej, missierna,
ismek il-Feddej tagħna minn dejjem.

¹⁷Għaliex, Mulej, iggēgħelna nwarbu minn triqatek,
u twebbsilna qalbna biex ma nibzghux minnek?
Erga' lura minhabba l-qaddejja tiegħek,
it-tribujiet li huma wirtek.

¹⁹Mhux li kont iċċarrat is-smewwiet u tinzel minn hemm!
U jithezžu l-muntanji quddiemek

^{64,2}meta int tagħmel għegubijiet li ma konniex nistennew,
u sa mill-qedem qatt ma smajna bihom!

³Widna qatt ma semgħet,
għajn qatt ma rat Alla bhalek,
Alla li jhabrek għal min jittama fih.

⁴Int tilqa' lil min jagħmel is-sewwa bil-ferħ,
lil dawk li jiftakru fi triqatek.

Ara! Int kont mghaddab għalina, u aħna dnibna.
Domna fi dnubna, u kontrik qomna għal hafna żmien.

⁵Tniggisna lkoll kemm aħna,
bħal ċarruta maħmuġa l-aħjar għemejjel tagħna;
bħal werqa lkoll dbilna
u hżunijietna bħal riħ garrewna.

⁶Ħadd ma hawn li jsejjaħ ismek,
li jitharrek biex iżomm miegħek.
Għax int ħbejt wiċċek minna, u rĥejtna f'idejn ħzunijietna.

⁷Madankollu, Mulej, int missierna;
aħna t-tafal, u inti l-fuħħari;
aħna lkoll għemil idejk.

Il-Kelma tal-Mulej.

R/. Irroddu ħajr lil Alla.

Salm Responsorjali

Salm 79 (80), 2aċ.3b.15-16.18-19

R/ (4): Reggaghna għal li konna, Alla tal-eżerċti;
itfa' fuqna d-dija ta' wiċċek, u nkunu salvi

²O Ragħaj ta' Izrael, agh̃ti widen,
Int li qiegħed fuq il-kerubini, iddi:

³Qajjem il-qawwa tiegħek,
u ejja ħa ssalvana. **R/.**

¹⁵Erga' ejja, Alla tal-eżerċti;
ħares mis-sema, u ara,
u żur 'il din id-dielja.

¹⁶Ħu ħsieb dak li ħawlet lemintek,
ir-rimja li int kabbar għalik. **R/.**

¹⁸Ħa tkun idek fuq il-bniedem ta' lemintek,
fuq il-bniedem li int saħħaht għalik.

¹⁹Aħna ma nitbegħdux minnek;
roddilna l-ħajja, u aħna nsejħu ismek. **R/.**

Qari II

Nistennew id-dehra ta' Sidna Ġesù Kristu.

1 Kor 1, 3-9

Qari mill-Ewwel Ittra ta' San Pawl Appostlu lill-Korintin

Ħuti: ³Grazzja u sliem minghand Alla Missierna u l-Mulej Ġesù Kristu!

⁴Jiena niżzi ħajr dejjem lil Alla tiegħi minħabba fikom għall-grazzja li Alla takom, lilkom fi Kristu Ġesù; ⁵fih intom stagħnejtu f'kollox, f'kull kelma, f'kull gherf ⁶daqs kemm ix-xhieda ta' Kristu kienet imwettqa fikom.

⁷Għalhekk m'intom nieqsa minn ebda don, intom u tistennew id-dehra ta' Sidna Ġesù Kristu. ⁸Huwa hu li jwettaqkom sal-aħħar biex tkunu bla ħtija fil-jum ta' Sidna Ġesù Kristu. ⁹Alla jzomm kelmtu, minnu kontu msejhin biex tidhlu fix-xirka ta' Ibnu Sidna Ġesù Kristu.

Il-Kelma tal-Mulej.

R. Irroddu ħajr lil Alla.

Akklamazzjoni qabel l-Evangelju

Salm 84 (85), 8

Hallelujah. *R.* Hallelujah
Uri lilna, Mulej, it-tjieba tiegħek,
u s-salvazzjoni tiegħek agħtina.

R. Hallelujah

Evangelju

Ishru għax ma tafux meta jerga' jigi sid id-dar.

Mk 13, 33-37

Qari mill-Evangelju skont San Mark

F'dak iż-żmien, Ġesù qal lid-dixxipli tiegħu: ³³«Kunu għajnejkom miftuħa, ishru, għax ma tafux meta se jasal il-waqt. ³⁴Jigri bħal meta bniedem ikun siefer u telaq mid-dar, iħalli kollox f'idejn il-qaddeja tiegħu, kull wieħed fuq xogħlu, u lil tal-bieb jordnalu biex jibqa' jishar.

³⁵Mela ishru, għax ma tafux meta jigi Sid id-dar, jekk hux filgħaxija, jew f'nofsillejl, jew xhin jidden is-serduk, jew inkella mas-sebħ, ³⁶li ma jmurx jigi għal għarrieda u jsibkom reqdin.

³⁷U dak li qiegħed ngħid lilkom, qiegħed ngħidu għal kulħadd: ishru!»

Il-Kelma tal-Mulej.

R. Tifhir lilek Kristu